



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

លេខ: ១២/២០.១៧.២០១៦

ជាតិ សាសនា ព្រះមហាក្សត្រ



**អនុក្រឹត្យ
ស្តីពី**

គ្រូពុទ្ធិកសិក្សានិងបង្ក្រើបំពេញការងារនៅអគ្គាធិការដ្ឋានពុទ្ធិកសិក្សាជាតិ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២០១/៤៥០ ចុះថ្ងៃទី១ ខែធ្នូ ឆ្នាំ២០០១ ស្តីពីរបៀបវារៈមូលដ្ឋាននិងប្រាក់បន្ទាប់បន្សំនៃរបៀបវារៈមន្ត្រីរាជការស៊ីវិល
- បានឃើញព្រះរាជក្រឹត្យលេខ នស/រកត/១០១៤/១១៧៥ ចុះថ្ងៃទី២ ខែតុលា ឆ្នាំ២០១៤ ស្តីពីគោលការណ៍រួមនៃការរៀបចំមុខងារសាធារណៈរបស់រដ្ឋ
- បានឃើញអនុក្រឹត្យលេខ១៥៤ អនក្រ.បក ចុះថ្ងៃទី១១ ខែកក្កដា ឆ្នាំ២០១១ ស្តីពីការរៀបចំនិងការប្រព្រឹត្តទៅរបស់ក្រសួងធម្មការនិងសាសនា
- យោងតាមសំណើរបស់រដ្ឋមន្ត្រីក្រសួងធម្មការនិងសាសនា រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រីក្រសួងមុខងារសាធារណៈ

សម្រេច

ជំពូកទី១

បទប្បញ្ញត្តិទូទៅ

មាត្រា ១ .-

អនុក្រឹត្យនេះមានគោលបំណងលើកកម្ពស់ប្រសិទ្ធភាពនៃការបំពេញការងាររបស់មន្ត្រីសង្ឃនៅអគ្គាធិការដ្ឋានពុទ្ធិកសិក្សាជាតិនៃក្រសួងធម្មការនិងសាសនា។

មាត្រា ២ _

អនុក្រឹត្យនេះមានគោលដៅកំណត់ការរៀបចំផែនការ គោលការណ៍និងលក្ខខណ្ឌនៃការជ្រើសរើស និង បង្កើននិរន្តរភាពសម្រាប់សេវាបង្រៀននិងការបំពេញការងាររបស់មន្ត្រីសង្ឃនៅអគ្គាធិការដ្ឋានពុទ្ធិកសិក្សាជាតិនៃ ក្រសួងធម្មការនិងសាសនា។

មាត្រា ៣ _

អនុក្រឹត្យនេះមានវិសាលភាពអនុវត្តចំពោះបេក្ខសមណៈ និង បេក្ខជនដែលប្រឡងជាគ្រូពុទ្ធិកសិក្សា គ្រូពុទ្ធិកសិក្សាជាបង្វែង ព្រមទាំងមន្ត្រីសង្ឃដែលបំពេញការងារនៅអគ្គាធិការដ្ឋានពុទ្ធិកសិក្សាជាតិនៃក្រសួង ធម្មការនិងសាសនា។

ជំពូកទី ២

**ការរៀបចំផែនការគ្រូពុទ្ធិកសិក្សានិងមន្ត្រីបំពេញការងារ
នៅអគ្គាធិការដ្ឋានពុទ្ធិកសិក្សាជាតិ**

មាត្រា ៤ _

អគ្គាធិការដ្ឋានពុទ្ធិកសិក្សាជាតិ ត្រូវរៀបចំផែនការគ្រូពុទ្ធិកសិក្សានិងមន្ត្រីបំពេញការងារដែលមាន គ្រូក្របខណ្ឌពុទ្ធិកសិក្សាជាគ្រូហស្ថ គ្រូក្របខណ្ឌពុទ្ធិកសិក្សាជាបង្វែង គ្រូជាប់កិច្ចសន្យាជាគ្រូហស្ថ គ្រូជាប់ កិច្ចសន្យាជាបង្វែង មន្ត្រីរាជការក្របខណ្ឌ និងមន្ត្រីកិច្ចសន្យាបំពេញការងារនៅពុទ្ធិកសិក្សាផ្នែកលើ សេចក្តីត្រូវការនៃការបណ្តុះបណ្តាល ប្រភេទមុខតំណែង អង្គភាព និងទីកន្លែងបំពេញការងារ។

សេចក្តីព្រាងផែនការនេះ ត្រូវដាក់ជូនក្រសួងធម្មការនិងសាសនា ដើម្បីពិនិត្យនិងដាក់បញ្ចូលក្នុង ផែនការរួមនៃផែនការក្របខណ្ឌមន្ត្រីរាជការនិងមន្ត្រីជាប់កិច្ចសន្យាប្រចាំឆ្នាំតាមនីតិវិធីជាធរមាន។

ជំពូកទី ៣

គោលការណ៍និងលក្ខខណ្ឌនៃការជ្រើសរើសគ្រូពុទ្ធិកសិក្សា

មាត្រា ៥ _

ការប្រឡងជ្រើសរើសគ្រូពុទ្ធិកសិក្សា ត្រូវអនុលោមតាមលក្ខខណ្ឌដូចគ្រូបង្រៀនគ្រប់កម្រិតនៃក្រសួង អប់រំ យុវជន និងកីឡានិងត្រូវអនុវត្តអនុលោមតាមបទប្បញ្ញត្តិនៃច្បាប់ស្តីពីសហលក្ខន្តិកៈមន្ត្រីរាជការស៊ីវិល និងលិខិតបទដ្ឋានគតិយុត្តជាធរមាន។

អគ្គាធិការដ្ឋានពុទ្ធិកសិក្សាជាតិ អាចកំណត់លក្ខខណ្ឌបន្ថែមនៃការជ្រើសរើសផ្នែកលើសេចក្តីត្រូវការ របស់អគ្គាធិការដ្ឋានពុទ្ធិកសិក្សាជាតិ។

បេក្ខសមណៈនិងបេក្ខជនត្រូវមានអាយុមិនលើស៤៥ (សែសិបប្រាំ) ឆ្នាំគិតត្រឹមថ្ងៃប្រឡង។

មាត្រា ៦ _

ក្រសួងធម្មការនិងសាសនា ត្រូវចេញប្រកាសទទួលស្គាល់លទ្ធផលនៃការប្រឡងជ្រើសរើសបេក្ខសមណៈ និងបេក្ខជនដែលបានប្រឡងជាប់ស្ថាពរជាគ្រូក្របខណ្ឌពុទ្ធិកសិក្សាតាមនីតិវិធីជាធរមាន។

បេក្ខសមណៈនិងបេក្ខជនដែលប្រឡងជាប់ស្ថាពរជាគ្រូក្របខណ្ឌពុទ្ធិកសិក្សា ត្រូវឆ្លងកាត់វគ្គបណ្តុះ បណ្តាលគរុកោសល្យដែលរៀបចំដោយអគ្គាធិការដ្ឋានពុទ្ធិកសិក្សាជាតិ។ រយៈពេលនៃការបណ្តុះបណ្តាលគរុ- កោសល្យ ត្រូវបានចាត់ទុកជារយៈពេលនៃការធ្វើកម្មសិក្សា។ ក្នុងករណីរយៈពេលបណ្តុះបណ្តាលគរុកោសល្យ តិចជាង១២ (ដប់ពីរ) ខែ គរុសមណសិស្ស-សិស្ស និងគរុសមណនិស្សិត-និស្សិត ត្រូវបំពេញកម្មសិក្សាបន្ថែមឱ្យ គ្រប់រយៈពេល១២ (ដប់ពីរ) ខែ ទើបអគ្គាធិការដ្ឋានពុទ្ធិកសិក្សាជាតិ ស្នើសុំការតាំងសិប្បទៅក្រសួងធម្មការនិង សាសនា អនុលោមតាមបទប្បញ្ញត្តិជាធរមាន។

គរុសមណសិស្ស-និស្សិតដែលលាចាកសិក្ខាបទនឹងត្រូវបានតាំងសិប្បក្នុងក្របខណ្ឌមន្ត្រីរាជការស៊ីវិល។

មាត្រា៧ _

គុសមណសិស្ស-និស្សិតដែលគង់នៅជាបច្ចុប្បន្នហើយបំពេញការងារនៅអគ្គាធិការដ្ឋានពុទ្ធិកសិក្សាជាតិឬនៅតាមគ្រឹះស្ថានពុទ្ធិកសិក្សា រាជរដ្ឋាភិបាលរក្សាទុកក្របខណ្ឌ ព្រមទាំងអតីតភាពការងារក្នុងមុខងារសាធារណៈ។

ករណីលាចាកសិក្ខាបទនៅពេលក្រោយ សាមីខ្លួននឹងត្រូវបានបញ្ចូលក្នុងក្របខណ្ឌមន្ត្រីរាជការស៊ីវិលដោយផ្តល់ជូនក្របខណ្ឌ ឋានន្តរស័ក្តិ និងថ្នាក់ដែលរាប់គិតចាប់ពីកាលបរិច្ឆេទនៃការតាំងសិប្បកម្មដល់ថ្ងៃលាចាកសិក្ខាបទ ដោយមិនរំលឹកបង្ខំនៃឋានន្តរស័ក្តិនិង/ឬថ្នាក់ឡើយ។ ចំពោះផលប្រយោជន៍នៃការចូលនិវត្តន៍ ត្រូវគិតផ្អែកលើអតីតភាពការងារដែលរាប់គិតចាប់ពីកាលបរិច្ឆេទនៃការដាក់ឱ្យធ្វើកម្មសិក្សាហេតុដល់ថ្ងៃចូលនិវត្តន៍ អនុលោមតាមបែបសន្តិសុខសង្គមសម្រាប់មន្ត្រីរាជការស៊ីវិលជាធរមាន។

មាត្រា៨ _

អគ្គាធិការដ្ឋានពុទ្ធិកសិក្សាជាតិ ត្រូវកំណត់និយាមនៃការផ្តល់សេវាបង្រៀនចំពោះគ្រូពុទ្ធិកសិក្សានិងគ្រូជាប់កិច្ចសន្យាសម្រាប់កម្រិតពុទ្ធិកសិក្សានីមួយៗ អនុលោមតាមនិយាមដែលកំពុងអនុវត្តក្នុងក្របខណ្ឌនៃក្រសួងអប់រំ យុវជន និងកីឡា។

ក្រសួងធម្មការនិងសាសនា ត្រូវផ្តល់ការគាំទ្រដល់អគ្គាធិការដ្ឋានពុទ្ធិកសិក្សាជាតិ ក្នុងការគ្រប់គ្រងសេវាបង្រៀននៅតាមគ្រឹះស្ថានពុទ្ធិកសិក្សា ដើម្បីធានានូវប្រសិទ្ធភាពនិងគុណភាពនៃការបណ្តុះបណ្តាល។

**ជំពូកទី៤
បច្ច័យនិច្ចកត្ត**

មាត្រា៩ _

បច្ច័យនិច្ចកត្ត សំដៅយកប្រាក់ប្រចាំខែជាតម្លៃបច្ច័យដែលត្រូវបានប៉ាន់ស្មានសម្រាប់មន្ត្រីសង្ឃបំពេញការងារនៅអគ្គាធិការដ្ឋានពុទ្ធិកសិក្សាជាតិ ដូចខាងក្រោម៖

ល.រ.	បរិយាយ	បច្ច័យនិច្ចកត្ត(រៀល)
១	ព្រះអគ្គាធិការ ព្រះសាកលវិទ្យាធិការ	១ ៥០០ ០០០
២	ព្រះអគ្គាធិការរង ព្រះសាកលវិទ្យាធិការរង	១ ៤២០ ០០០
៣	ប្រធានផ្នែក ព្រឹទ្ធបុរស នាយកពុទ្ធិកមជ្ឈមណ្ឌលគរុកោសល្យ ប្រធានសាខានៃពុទ្ធិកសាកលវិទ្យាល័យ	១ ៣៩០ ០០០
៤	អនុប្រធានផ្នែក ព្រឹទ្ធបុរសរង នាយករងពុទ្ធិកមជ្ឈមណ្ឌលគរុកោសល្យ អនុប្រធានសាខានៃពុទ្ធិកសាកលវិទ្យាល័យ	១ ៣៧០ ០០០

ល.រ.	បរិយាយ	បច្ច័យនិច្ចកត្ត(រៀល)
៥	ប្រធានការិយាល័យ ប្រធានលេខាធិការដ្ឋាន ប្រធានដេប៉ាតឺម៉ង់ថ្នាក់ឆ្នាំសិក្សាមូលដ្ឋាន ប្រធានបណ្ណាល័យ	១ ០៨០ ០០០
៦	គ្រូក្របខណ្ឌពុទ្ធិកសិក្សាកម្រិតឧត្តម(បង្រៀននៅពុទ្ធិកសាកលវិទ្យាល័យ)	១ ០៧០ ០០០
៧	នាយកពុទ្ធិកមធម្មសិក្សាទុតិយភូមិ(វិទ្យាល័យ)	១ ០០០ ០០០
៨	នាយករងពុទ្ធិកមធម្មសិក្សាទុតិយភូមិ(វិទ្យាល័យ)	៩៨០ ០០០
៩	គ្រូក្របខណ្ឌពុទ្ធិកសិក្សាកម្រិតឧត្តម(បង្រៀននៅពុទ្ធិកមធម្មសិក្សាទុតិយភូមិ)	៩៧០ ០០០
១០	អនុប្រធានការិយាល័យ អនុប្រធានលេខាធិការដ្ឋាន អនុប្រធានដេប៉ាតឺម៉ង់ថ្នាក់ឆ្នាំសិក្សាមូលដ្ឋាន អនុប្រធានបណ្ណាល័យ	៩១០ ០០០
១១	នាយកពុទ្ធិកមធម្មសិក្សាបឋមភូមិ(អនុវិទ្យាល័យ)	៩១០ ០០០
១២	នាយករងពុទ្ធិកមធម្មសិក្សាបឋមភូមិ(អនុវិទ្យាល័យ)	៩០០ ០០០
១៣	គ្រូក្របខណ្ឌពុទ្ធិកសិក្សាកម្រិតមូលដ្ឋាន(បង្រៀននៅពុទ្ធិកមធម្មសិក្សាបឋមភូមិ)	៨៩០ ០០០
១៤	នាយកពុទ្ធិកបឋមសិក្សា	៨៤០ ០០០
១៥	នាយករងពុទ្ធិកបឋមសិក្សា	៨៣០ ០០០
១៦	គ្រូក្របខណ្ឌពុទ្ធិកសិក្សាកម្រិតបឋម(បង្រៀននៅពុទ្ធិកបឋមសិក្សា)	៨១០ ០០០

គរុសមណសិស្ស-និស្សិត ត្រូវបានប្រគេនបច្ច័យនិច្ចកត្តផ្អែកលើកម្រិតនៃប្រភេទក្របខណ្ឌដែលបានប្រឡងជាប់។

បច្ច័យនិច្ចកត្តសម្រាប់មន្ត្រីសង្ឃបំពេញការងារនៅអគ្គាធិការដ្ឋានពុទ្ធិកសិក្សាជាតិដូចមានកំណត់ខាងលើ ត្រូវរៀបចំប្រគេនមន្ត្រីសង្ឃតាមប្រព័ន្ធធនាគារគិតចាប់ពីថ្ងៃទី១ ខែវិច្ឆិកា ឆ្នាំ២០១៦តទៅ ដោយមិនមានអានុភាពអនុវត្តប្រតិសកម្មឡើយ។

ការកែសម្រួលបច្ច័យនិច្ចកត្តសម្រាប់មន្ត្រីសង្ឃបំពេញការងារនៅអគ្គាធិការដ្ឋានពុទ្ធិកសិក្សាជាតិ ត្រូវកំណត់ដោយអនុក្រឹត្យ តាមសំណើរបស់ក្រសួងធម្មការនិងសាសនា បន្ទាប់ពីបានពិគ្រោះយោបល់ជាមួយក្រសួងមុខងារសាធារណៈនិងក្រសួងសេដ្ឋកិច្ចនិងហិរញ្ញវត្ថុ។

មាត្រា១០ .-

ក្រសួងសេដ្ឋកិច្ចនិងហិរញ្ញវត្ថុ ក្រសួងធម្មការនិងសាសនា និងក្រសួងមុខងារសាធារណៈ ត្រូវសហការរៀបចំការបើកបច្ច័យនិច្ចកត្តដូចមានចែងក្នុងអនុក្រឹត្យនេះប្រគេនមន្ត្រីសង្ឃតាមប្រព័ន្ធធនាគារឱ្យបានទាន់ពេលវេលាដូចមន្ត្រីរាជការស៊ីវិល។

មាត្រា ១១ .-

មន្ត្រីសង្ឃដែលជាគ្រូក្របខណ្ឌពុទ្ធិកសិក្សាគង់នៅជាបណ្ឌិតរហូត ប៉ុន្តែមិនអាចបំពេញមុខងារនៅអគ្គាធិការដ្ឋានពុទ្ធិកសិក្សាជាតិឬគ្រឹះស្ថានពុទ្ធិកសិក្សាបន្តទៀតបាន មន្ត្រីសង្ឃអង្គនោះនឹងត្រូវទទួលបានបច្ច័យនិច្ចកត្តផ្នែកលើអតីតភាពនៃការបង្រៀនកន្លងមកដូចខាងក្រោម៖

- មានអតីតភាពបង្រៀនក្រោម២០(ម្ភៃ)ឆ្នាំ ទទួលបានបច្ច័យនិច្ចកត្តមួយលើកយ៉ាងតិចស្មើនឹងបច្ច័យនិច្ចកត្តចុងក្រោយគុណនឹង៤(បួន)និងមិនឱ្យលើសបច្ច័យនិច្ចកត្តចុងក្រោយគុណនឹង១០(ដប់) ដោយគណនាផ្នែកលើចំនួនឆ្នាំដែលបានបំពេញការងារ
- មានអតីតភាពបង្រៀនចាប់ពី២០(ម្ភៃ)ឆ្នាំ ដល់ក្រោម៣០(សាមសិប)ឆ្នាំ ទទួលបានបច្ច័យនិច្ចកត្តប្រចាំខែស្មើនឹង៦០(ហុកសិប)ភាគរយនៃបច្ច័យនិច្ចកត្តចុងក្រោយដោយគិតបន្ថែមពីភាគរយក្នុងមួយឆ្នាំសម្រាប់អតីតភាពលើសពី២០(ម្ភៃ)ឆ្នាំ
- មានអតីតភាពបង្រៀនចាប់ពី៣០(សាមសិប)ឆ្នាំឡើងទៅ ទទួលបានបច្ច័យនិច្ចកត្តប្រចាំខែស្មើនឹង៨០(ប៉ែតសិប)ភាគរយនៃបច្ច័យនិច្ចកត្តចុងក្រោយ។

ក្រៅពីបច្ច័យនិច្ចកត្តផ្នែកលើអតីតភាពនៃការបង្រៀន មន្ត្រីសង្ឃខាងលើនឹងត្រូវទទួលបានរបបសន្តិសុខសង្គមផ្សេងទៀតពាក់ព័ន្ធនឹងសុខភាពនិងគ្រោះថ្នាក់ការងារដូចមន្ត្រីរាជការស៊ីវិល។

**ជំពូកទី៥
បទប្បញ្ញត្តិដោយឡែក**

មាត្រា ១២ .-

មន្ត្រីសង្ឃដែលជាគ្រូក្របខណ្ឌពុទ្ធិកសិក្សា ហើយមានមុខតំណែងក្នុងរចនាសម្ព័ន្ធគ្រប់គ្រងនៅអគ្គាធិការដ្ឋានពុទ្ធិកសិក្សាជាតិ ក្នុងករណីលាចាកសិក្ខាបទ ត្រូវរក្សាមុខតំណែងនៅដដែល ដោយរៀបចំបែបបទស្នើសុំតែងតាំងឡើងវិញ លើកលែងមុខតំណែងដែលបម្រុងទុកសម្រាប់តែបណ្ឌិត។

ព្រះសង្ឃមានមុខតំណែងក្នុងរចនាសម្ព័ន្ធគ្រប់គ្រងនៅអគ្គាធិការដ្ឋានពុទ្ធិកសិក្សាជាតិនៃក្រសួងធម្មការនិងសាសនាដែលមិនមានក្របខណ្ឌ ក្នុងករណីលាចាកសិក្ខាបទ មិនរក្សាបានមុខតំណែងឡើយ។

ការតែងតាំងមុខតំណែងក្នុងរចនាសម្ព័ន្ធគ្រប់គ្រងនៅអគ្គាធិការដ្ឋានពុទ្ធិកសិក្សាជាតិនៃក្រសួងធម្មការនិងសាសនា ត្រូវអនុលោមតាមអនុក្រឹត្យលេខ១១៤ អនក្រ.បក ចុះថ្ងៃទី៧ ខែកញ្ញា ឆ្នាំ២០១៥ ស្តីពីការកំណត់រចនាសម្ព័ន្ធគ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័នថ្នាក់ជាតិនិងថ្នាក់ក្រោមជាតិនិងបទប្បញ្ញត្តិជាធរមាន។

**ជំពូកទី៦
អនុប្បញ្ញត្តិ**

មាត្រា ១៣ .-

មន្ត្រីសង្ឃបំពេញការងារនៅអគ្គាធិការដ្ឋានពុទ្ធិកសិក្សាជាតិនៃក្រសួងធម្មការនិងសាសនាដែលមានក្នុងពេលបច្ចុប្បន្ន ត្រូវរៀបចំគ្រប់គ្រងអនុលោមតាមគោលការណ៍ដែលមានកំណត់ក្នុងអនុក្រឹត្យនេះ។

គុសមណសិស្ស-និស្សិតដែលបានប្រឡងជាប់ក្របខណ្ឌគ្រូពុទ្ធិកសិក្សាមុនអនុក្រឹត្យនេះចូលជាធរមានហើយនៅរក្សាភាពជាបណ្ឌិត ព្រមទាំងបាននិងកំពុងបង្រៀននៅគ្រឹះស្ថានពុទ្ធិកសិក្សាចាប់ពីកាលបរិច្ឆេទនៃការទទួលស្គាល់ក្របខណ្ឌដោយក្រសួងធម្មការនិងសាសនា នឹងត្រូវផ្តល់អតីតភាពការងារនិងអត្ថប្រយោជន៍ផ្សេងទៀតស្របតាមបទប្បញ្ញត្តិនៃអនុក្រឹត្យនេះ។

ក្រសួងមុខងារសាធារណៈនិងក្រសួងធម្មការនិងសាសនា ត្រូវសហការរៀបចំគ្រប់គ្រងគ្រូក្របខណ្ឌពុទ្ធិកសិក្សាដែលបានប្រឡងជាប់កន្លងមកឱ្យបានរួចរាល់ក្នុងរយៈពេលយ៉ាងយូរ៣(បី)ខែក្រោយអនុក្រឹត្យនេះចូលជាធរមាន។

